



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा न्यूज

रायपुर, शुक्रवार 3 जनवरी 2025

बेमेतरा | देवकर | नावागढ़ | साजा | परपोड़ी | थानखरहरिया | नांदघाट

12 पोषण और स्वास्थ्य पर जागरूकता बढ़ाने वाले पंचायतों में ...



10 जेएन मेडिकल कालेज को मिले डेढ़ दर्जन चिकित्सा ...



खबर संक्षेप

जिला एथलेटिक्स प्रतियोगिता कल

बेमेतरा। जिला एथलेटिक्स एसोसिएशन द्वारा 4 जनवरी को स्थानीय एलॉन्स पब्लिक स्कूल ग्राउंड में जिला एथलेटिक्स प्रतियोगिता का आयोजन किया गया है। प्रतियोगिता के माध्यम से बेमेतरा जिले के उत्कृष्ट एथलेटिक्स का चयन किया जाएगा, जो फरवरी में हैदराबाद में होने वाली नेशनल इंटर-डिस्ट्रिक्ट जूनियर एथलेटिक्स प्रतियोगिता में जिले का प्रतिनिधित्व करेंगे। इस प्रतियोगिता में दो आयु वर्गों के लिए विभिन्न स्पर्धायें आयोजित की जाएंगी। इनमें 14 वर्ष से कम आयु वर्ग के लिए ट्राइथलॉन ए, बी व सी और 16 वर्ष से कम आयु वर्ग के लिए पेंटाथलॉन इन स्पर्धाओं में शामिल होंगे। 60 मीटर दौड़, 600 मीटर दौड़, 80 मीटर हर्डल, लंबी कूद, ऊंची कूद, गोला फेंक और जेवलिन श्रो प्रतियोगिता होगी। प्रतियोगिता का आयोजन सुबह 10 बजे से किया जाएगा और शीर्ष प्रदर्शन करने वाले एथलीटों को एनआईडीजेएम में बेमेतरा जिले का प्रतिनिधित्व करने का अवसर मिलेगा। प्रतियोगिता में भाग लेने के लिए अरुण कुमार पाल, सचिव जिला एथलेटिक्स एसोसिएशन व रूपेश कुमार यादव से संपर्क किया जा सकता है।

ग्राम पटेल संघ की बैठक कल

डौंडीलोहारा। ग्राम पटेल संघ की आवश्यक बैठक 4 जनवरी को मां दन्तेश्वरी मंदिर प्रांगण डौंडीलोहारा में खोई गई है। देवरी बंगला व डौंडीलोहारा तहसील की बैठक संयुक्त रूप से होगी। कार्यकारिणी सदस्य इंद्र कुमार भंडारी ने सभी ग्राम पटेलों से बैठक में अनिवार्य रूप से उपस्थित होने की अपील की है।

मारी बंगला में पेंशनरों की बैठक 6 को

देवरी बंगला। सामुदायिक भवन मारी बंगला में 6 जनवरी को मध्याह्न 12 बजे पेंशनरों की बैठक रखी गई है। मारी बंगला (देवरी) पेंशनर्स समाज के सचिव शांता प्रसाद मोहन माला ने पेंशनरों को नियत तिथि और समय पर उपस्थित होने को कहा है।

बेलोदी में मड़ई-मेला 7 को

बालोद/सिकोसा। ग्राम बेलोदी में मड़ई-मेला 7 जनवरी को रखा गया है। उपसरपंच शेष नारायण साहू ने बताया कि गांव वालों के मनोरंजन के लिए अकाश गंगा नाच पार्टी का आयोजन किया गया है। वहीं, 8 व 9 जनवरी को मानस उत्सव अमृत महोत्सव रखा गया है।

स्नातक कक्षाओं के लिए परीक्षा फॉर्म 10 तक

गुस्कर। स्व डारन बाई तारम शासकीय महाविद्यालय गुस्कर में 2025 वार्षिक परीक्षा में सम्मिलित होने वाले बीए, बीएससी, बीकॉम द्वितीय एवं तृतीय वर्ष के नियमित एवं स्वाध्यायी छात्र-छात्राओं के ऑनलाइन परीक्षा फॉर्म भरने की अंतिम तिथि 10 जनवरी निर्धारित की गई है। ऑनलाइन आवेदन के बाद हार्डकॉपी आवश्यक दस्तावेज के साथ महाविद्यालय में जमा करना होगा।

ग्राम पेरपार में एनएसएस का 7 दिवसीय शिविर आज से

गुस्कर। शासकीय उच्चतर माध्यमिक विद्यालय केंद्र की एनएसएस इकाई का सात दिवसीय शिविर 3 से 9 जनवरी तक मेरा युवा भारत व डिजिटल साक्षरता थीम के तहत ग्राम पेरपार में आयोजित किया गया है। शिविर में 46 स्वयं सेवक भाग लेंगे। शिविर उद्घाटन समारोह की मुख्य अतिथि सरपंच ग्राम पेरपार संजुलता हीरा राजपूत होंगी, अध्यक्षता प्राचार्य शासकीय उच्चतर माध्यमिक विद्यालय केंद्र के आर. कोवाकी करेंगे। विशेष अतिथि सेवा निवृत्त शिक्षक राज्यपाल पुरस्कृत तामेश्वर साहू, एचके भोजवानी, परमार्जुन पटेल, लुक्मण चन्द पटेल, अर्जुन सिंह, चिताराम धुएव, अमोघेश साहू, कालि पटेल, निरंजना पटेल, कुंदेश कुमार ओटी व पंच एमन साहू, दूरपति सर्वे, झरियार पटेल, मीनू गोडाम, रमतिन सर्वे, संतोषी पटेल होंगी।

एस.आर. पैरामेडिकल कॉलेज

छ.ग. शासन के पैरामेडिकल काउंसिल से मान्यता प्राप्त

प्रवेश प्रारंभ

उपलब्ध पैरामेडिकल टेक्नियन कोर्स

ऑपरेशन थियेटर टेक्नियन सीमित सीट

पैथोलॉजी लेब टेक्नियन

एक्स-रे टेक्नियन गर्लिनट जीव हेतु मान्यता प्राप्त कोर्स

काउंसिलर का मोबाइल नं.-7880102604

चिखली, पोस्ट-जेवरा सिरसा, धर्मधारा रोड, जिला-दुर्ग (छ.ग.)

जिला प्रशासन ने शुरू किया जाबो अभियान, लोगों को मतदान के लिए किया जा रहा प्रेरित

हरिभूमि न्यूज | बेमेतरा

कलेक्टर रणबीर शर्मा के मार्गदर्शन में आगामी त्रि-स्तरीय पंचायत एवं नगरीय निकाय चुनावों के मद्देनजर जिला प्रशासन द्वारा जाबो कार्यक्रम के तहत मतदाताओं में मतदान के लिए जागरूकता अभियान शुरू किया गया है। इस अभियान का मुख्य उद्देश्य नागरिकों को अपने मतदाधिकार के महत्व से अवगत कराना और उन्हें चुनाव प्रक्रिया में सक्रिय रूप से भाग लेने के लिए प्रेरित करना है।

जाबो कार्यक्रम के तहत, विशेष रूप से उन युवाओं को लक्षित किया जा रहा है जिनकी आयु 1 जनवरी 2025 को 18 वर्ष पूर्ण हो गई है और जो आगामी चुनावों में अपना मतदाता पंजीकरण कराना चाहते हैं। इसके

मतदाताओं में मतदान के प्रति जागरूकता लाने की पहल



1 जनवरी 2025 को 18 वर्ष पूर्ण करने वाले युवा करा सकते हैं पंजीकरण

इस अभियान के अंतर्गत नगरपालिकाओं एवं त्रिस्तरीय पंचायतों की निर्वाचक नामावली में 1 जनवरी 2025 को 18 वर्ष पूर्ण करने वाले नागरिक नवीन मतदाता के रूप में पंजीकरण करा सकते हैं। इस प्रक्रिया को सफल बनाने के लिए सभी जिलों में व्यापक प्रचार-प्रसार की आवश्यकता पर जोर दिया गया है, जिससे अधिक से अधिक पत्र नागरिक मतदाता सूची में नाम जुड़वा सकें। इसके लिए जिलों में व्यापक प्रचार-प्रसार किया जा रहा है और फोटोटाइपस आयोग को प्रेषित किए जा रहे हैं ताकि मतदान प्रक्रिया को सरल और पारदर्शी बनाया जा सके।

साथ ही, यह सुनिश्चित किया जा रहा है कि निर्वाचक नामावली में किसी भी प्रकार की त्रुटि या सुधार के लिए दावे और आपत्तियां समय पर प्राप्त की जाएं।

कार्यक्रम के लिए जिला प्रशासन विभिन्न माध्यमों से प्रचार-प्रसार कर रहा है, जिसमें नुकड़ नाटक, पोस्टर, प्रचार पत्र, सोशल मीडिया और अन्य जनसंचार साधनों का उपयोग किया जा रहा है। इसके माध्यम से नागरिकों को यह बताया जा रहा कि वे अपने नाम को मतदाता सूची में जोड़ने, सुधार करने या वोट डालने के अधिकार के लिए किस प्रकार सक्रिय रूप से कदम उठा सकते हैं। जिला प्रशासन ने यह सुनिश्चित करने का भी आह्वान किया है कि फोटोयुक्त निर्वाचक नामावली शुद्ध और त्रुटि रहित बने ताकि चुनावों में सभी नागरिकों की सहभागिता सही तरीके से हो सके।

अपराध : जिला मुख्यालय से 9 किमी दूर ग्राम बैजलपुर की घटना

बहू से मिलने से मना किया तो प्रेमी ने ससुर पर मिट्टी तेल डालकर लगा दी आग, मौत

हरिभूमि न्यूज | बेमेतरा

नए वर्ष के आगमन पर एक ओर जहां लोग रात में जश्न मना रहे थे, तो वहीं दूसरी ओर प्रेम प्रसंग के कारण एक प्रेमी ने मिट्टी तेल छिड़कर कर बुजुर्ग को आग के हवाले कर दिया। उपचार के दौरान बुजुर्ग की मौत हो गई। पुलिस ने आरोपी को गिरफ्तार कर लिया है।

घटना जिला मुख्यालय से 9 किमी दूरी पर स्थित ग्राम बैजलपुर की है। पुलिस के अनुसार ससुर ने बहू से मिलने के लिए युवक को देखा। उन्होंने युवक को बहू से मिलने से और बातचीत से टोका। इस पर दोनों के बीच विवाद हो गया। वहीं, महिला के ससुर की टोकाटोकी प्रेमी युवक को नागवार गुजरी और उनके शरीर पर मिट्टी तेल छिड़कर कर आग लगा दी। दो दिन बाद उपचार के दौरान बुजुर्ग द्वारिका सेन की मौत हो गई। पुलिस ने आरोपी रोशन साहू पर मामला दर्ज कर गिरफ्तार कर जेल भेज दिया है। पुलिस से मिली जानकारी के अनुसार प्रार्थी चैतराम सेन उम्र 43 साल मृतक का पुत्र है, जो वर्तमान में जिला मुख्यालय के कोविडार्ड में निवास करता है। उसने थाने में रिपोर्ट दर्ज कराई कि 31 दिसंबर की सुबह करीबन 5.30 बजे चचेरे भाई ने उसे फोन करके बताया कि तुम्हारे पिता द्वारिका जली हुए हालत में गंभीर अवस्था में गांव के घर

खास बातें

- विवाद के कारण मां व भाई के साथ मायके चली गई बहू
- बुजुर्ग के घर घुसा रहा आरोपी, आधी रात घटना को दिया अंजाम
- मृतक के पुत्र की रिपोर्ट पर पुलिस ने आरोपी को किया गिरफ्तार



स्थित आंगन में पड़ा है। सूचना मिलने पर अपने गांव बैजलपुर पहुंचा। वहां पिताजी घर के आंगन में जली हुई स्थिति में कराहते हुए पड़े थे। मैंने 108 एम्बुलेंस वाहन को बुलाया और उपचार के लिए ले गया। इस दौरान पिताजी से घटना के बारे में पूछा। पिताजी ने बताया कि रोशन साहू हमेशा हमारे घर आना-जाना करता है और बहू के साथ बातचीत करता है। 30 दिसंबर की रात्रि करीबन 9 बजे भी वह घर आया था। घर से निकलते हुए देखने पर मैंने बहू से पूछा कि मना करने के बाद भी रोशन साहू हमारे घर क्यों आया। इसी बात पर बहू के साथ वाद विवाद हो गया और वह अपनी मां

और भाई को बुलाकर अपने बच्चे को साथ लेकर अपने मायके चली गयी। प्रार्थी ने बताया कि पिता दूसरे दिन घर पर अकेला सोया हुआ था, क्योंकि मां सप्ताह भर पूर्व से अपनी बहन के घर गई हुई थी। पिता द्वारिका ने बताया कि इसी बीच रात करीबन 01 बजे पेशाब करने के लिए उठकर घर के आंगन में बने बाथरूम में जा रहा था, घर के आंगन की लाईट जल रही थी। उस समय घर के आंगन की परछी में गांव का ही युवक रोशन साहू छुपकर बैठा था। उसने मुझे देखते ही प्लास्टिक डिब्बा में रखे मिट्टी तेल को मेरे ऊपर डाल दिया और माचिस से जलाकर भाग गया।

अधिक जल जाने के कारण रायपुर रेफर, उपचार के दौरान मौत

पुत्र चैतराम ने पुलिस को बताया कि वह अपने पिता द्वारिका सेन को 108 एम्बुलेंस के आने पर ईलाज के लिए अपने परिजनों के साथ जिला अस्पताल बेमेतरा लेकर आया। बहुत अधिक जल जाने के कारण डाक्टर द्वारा रेफर करने पर तत्काल 108 एम्बुलेंस से रायपुर ले गया। वहां 1 जनवरी की रात तकरीबन 1 बजे इलाज के दौरान पिता द्वारिका सेन की मृत्यु हो गई। मामले में पुलिस ने रिपोर्ट दर्ज धारा 103 (1) बीएनएस पंजीबद्ध कर विवेचना में लिया गया। प्रकरण में विवेचना के बाद आरोपी रोशन लाल साहू पिता कामदेव साहू उम्र 26 साल बैजलपुर थाना बेमेतरा को 2 जनवरी को गिरफ्तार कर न्यायिक रिमांड पर न्यायालय में पेश किया गया। उक्त कार्यवाही में थाना सिटी कोतवाली प्रभारी उप निरीक्षक राकेश साहू, सडिन उदल राम टांडेकर, प्रधान आरक्षक पवन सिंह, आरक्षक देवेन्द्र साहू, मनीष मिश्रा, राहुल यादव, रामगोपाल निषाद एवं अन्य स्टाफ शामिल रहे।

टीबी के मरीजों को दवा के साथ उचित पोषण भी आवश्यक

हरिभूमि न्यूज | बेमेतरा

राष्ट्रीय क्षय उन्मूलन कार्यक्रम के तहत जिला स्वास्थ्य अधिकारी एवं जिला क्षय उन्मूलन कार्यक्रम के नोडल अधिकारी डॉ. अशोक कुमार बसोड ने निक्षय मित्र बनकर जिले के 5 टीबी मरीजों को पोषण आहार प्रदान किया।

इस अवसर पर उन्होंने मरीजों को फूड बास्केट वितरित की और समाज के सभी वर्गों से इस अभियान में सक्रिय भागीदारी का आह्वान किया। डॉ. बसोड ने कहा कि टीबी मरीजों को दवा के साथ-

निक्षय मित्र बने जिला स्वास्थ्य अधिकारी डॉ. बसोड, टीबी मरीजों को बांटे फूड बास्केट



साथ उचित पोषण भी आवश्यक है, जिससे उनके स्वास्थ्य में तेजी से सुधार हो सके। उन्होंने बताया कि फूड बास्केट में तेल, चना, सोयाबीन बड़ी, दाल, उड़द, और फली जैसे पोषक खाद्य पदार्थ

शामिल हैं। निक्षय मित्र अभियान के तहत जिले के कई समाजसेवी, अधिकारी और कर्मचारी लगातार मरीजों को निःशुल्क सहायता प्रदान कर रहे हैं। इस कार्यक्रम का मुख्य उद्देश्य टीबी मरीजों को पोषण

आहार उपलब्ध कराकर उन्हें शीघ्र स्वस्थ बनाना है। डॉ. बसोड ने आम नागरिकों, सामाजिक संगठनों, और संस्थाओं से अपील की कि वे आगे आकर निक्षय मित्र बनें और टीबी मरीजों को सहायता प्रदान करें।

कोई भी व्यक्ति इस अभियान में शामिल होकर टीबी मरीजों के लिए तेल, चना, दाल, सोयाबीन, और अन्य खाद्य सामग्री दान कर सकता है। यह योजना टीबी मरीजों को पोषण आहार प्रदान करने की दिशा में एक महत्वपूर्ण कदम है और क्षय रोग के उन्मूलन में समाज की सामूहिक भूमिका को सुनिश्चित करती है।

पेंशनर समाज की बैठक 6 को

डौंडीलोहारा। छत्तीसगढ़ पेंशनर्स समाज तहसील इकाई की नियमित बैठक नये पेंशनर भवन डौंडीलोहारा में 6 जनवरी को आयोजित की गई है। बैठक में 17 दिसंबर को रायपुर एवं 20 दिसंबर को गुस्करदेही में मनवाये गये पेंशनर्स दिवस एवं सदस्यता शुल्क से प्राप्त राशि के आय-व्यय की जानकारी दी जाएगी। इस दिन नए पदाधिकारियों को शपथ दिलाई जाएगी। उसके बाद समाज को विभिन्न सामग्री प्रदत्त करने वाले दान दाताओं एवं एवं सदस्यों का सम्मान किया जाएगा। त्रैमासिक पत्रिका पेंशनर्स वित्त का भी सदस्यता ग्रहण कराना सुनिश्चित किया गया है। अध्यक्ष सियाराम सार्व ने तहसील के सभी पेंशनर्स से अधिक से अधिक संख्या में उपस्थित होने की अपील की है।

खीर, पूरी, टमाटर चटनी, गुलाबजामुन विविध व्यंजन के छात्र-छात्राओं ने सजाए स्टॉल

पाक कला प्रदर्शनी के व्यंजनों से पेट भरा पर मन नहीं

हरिभूमि न्यूज | बेमेतरा

शासकीय पूर्व माध्यमिक शाला मगरघटा विकासखण्ड नवागढ़ में बच्चों ने नए वर्ष का स्वागत विविध पकवान बनाकर किया। नए वर्ष के पहले दिन छात्र-छात्राओं के बीच में पाक कला प्रदर्शनी कार्यक्रम का आयोजन किया गया था। कार्यक्रम में कक्षा 6वीं, 7वीं और 8वीं के सभी बच्चों ने पूरे उत्साह से भाग लिया।

सभी बच्चे पकवान बनाने का समान अपने घर से लाए और विद्यालय परिसर में ही कई समूहों में बंटकर तुरंत बनाए। बच्चों के द्वारा पूरे उत्साह से कुछ पारंपरिक और कुछ पाश्चात्य व्यंजन बनाए गए। जिसमें खीर, पूड़ी, टमाटर चटनी, गुलाबजामुन, मोमोस, चाइनीज पकोड़ा, साबूदाना की बड़ा, गाजर का हलवा, आलू पकोड़ा, मैगी, गुपचुप, पराठा, कई स्वादिष्ट सब्जियां जैसे लोकी कोफते, आलू गोभी मटर और कढ़ी भी बनाई।



व्यंजनों का शिक्षक-शिक्षिकाओं ने किया निरीक्षण

पकवान को बनाने के उपरान्त सभी बच्चों ने उसे अपनी थाल में बहुत सुंदर ढंग से सजाकर प्रदर्शन के लिए टेबल पर रखा। विद्यालय के प्रधान पाठिका वीणा साहू, शिक्षक दुष्यंत कुमार निषाद, अनिता दुबे, स्वयं सेवी शिक्षिका संजुला निषाद के साथ संकुल समन्वयक रामकुमार वर्मा और शासकीय प्राथमिक शाला मगरघटा से नवागढ़ी शिक्षिका शीतल बैस ने निरीक्षण किया। उसके बाद शिक्षक-शिक्षिकाओं ने इन विविध व्यंजनों को खाकर स्वादिष्ट पकवान का लुप्त उठाया। संकुल समन्वयक रामकुमार वर्मा द्वारा इस आयोजन की प्रशंसा की और कहा कि इस तरह के आयोजनों से छात्र-छात्राओं की कला को निखारने में बहुत मदद मिलती है। साथ ही इससे बच्चों की आपसी तालमेल, कार्य क्षमता, सहयोगी प्रवृत्ति एवं प्रदर्शन की भावना का भी विकास होता है। इस प्रकार बच्चों ने अनेकजी नववर्ष में नए नए पकवान बनाकर सबको खिलाकर अपने पूरे दिन को उत्साह से खिटाए। समस्त आयोजनों में शिक्षकों व पालकों का विशेष योगदान रहा।

पाठक सूचना

बेमेतरा जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं

समाचार पत्र की प्रतियां, विज्ञापन एवं खबरों के लिए संपर्क करें

8319154342, 8224868411



खबर संक्षेप

टीबी संदिग्धों की जांच फूड बास्केट भी वितरित
रायपुर। प्राथमिक स्वास्थ्य केंद्र भनपुरी में निक्षय निरामय अभियान के तहत टीबी संक्रमितों की पहचान के लिए लोगों की जांच की गई। इस दौरान पंजीकृत मरीजों को उपचार अवधि के लिए प्रोटीनयुक्त खाद्य पदार्थों वाला फूड बास्केट में दिया गया। मुख्य चिकित्सा एवं स्वास्थ्य अधिकारी डा. मिथिलेश चौधरी के निर्देश पर वहां विशेष जांच शिविर का आयोजन किया गया। इसमें 115 लोगों की एक्स रे एवं बलगम जांच की गई। साथ ही निक्षय मित्र के माध्यम से 54 टीबी संक्रमितों को अतिरिक्त पोषण आहार दिया गया। प्रभारी चिकित्सा अधिकारी डॉ. रमिता सिंह गांधी एवं डॉ. शेखर चंभे ने लोगों को टीबी एवं कुष्ठ के बारे में विस्तार से जानकारी दी। उन्होंने बताया गया कि उपचार, जन-जागरूकता एवं समाज की भागीदारी इन्हें जड़ से मिटाया जा सकता है। शिविर में मितानी, ट्रेनर एवं स्वास्थ्य केंद्र के सभी स्टाफ मौजूद थे।

महाराष्ट्र मंडल ने जरूरतमंदों को बांटे कंबल
रायपुर। महाराष्ट्र मंडल की युवा समिति ने बीती रात शहर के विभिन्न हिस्सों में घूम-घूमकर जरूरतमंदों के बीच बांटे कंबल वितरित किया। इससे पहले भी 17 दिसंबर को मंडल अध्यक्ष अजय काले व सचिव चेतन दंडवते के नेतृत्व में डॉ. बाबा साहेब आंबेडकर अस्पताल के पीछे कैसर भवन में सैकड़ों लोगों को कंबल ओढ़ाया गया था। युवा समिति के समन्वयक विनोद राखुंडे ने बताया कि महाराष्ट्र के युवाओं की टोली ने रेलवे स्टेशन, फाफाडीह चौक, डॉ. बाबासाहेब आंबेडकर अस्पताल, शास्त्री चौक, आकाशवाणी चौक मां काली मंदिर, बूढ़ापारा गार्डन, लाखेनगर चौक और एम्स परिसर में बांटे कंबल का वितरण किया। इस संदर्भ में निधि की घोषणा अतिशीघ्र की जाएगी। कंबल वितरण करने वालों में मंडल के सहसचिव सुकृत गनोदवाले, युवा प्रमुख शुचिता देशमुख, सहप्रमुख रीना बाबर, शिल्पा राखुंडे, शचींद्र देशमुख, तन्मय बक्षी, रितेश बाबर, विनोद राखुंडे शामिल रहे।

साइबर फ्राइम जागरूकता अभियान पोस्टर का किया विमोचन
रायपुर। छत्तीसगढ़ सिक्ख समाज द्वारा साइबर फ्राइम पर नियंत्रण पाने के लिए राजधानी के सभी स्कूलों में कैंप लगाकर साइबर फ्राइम जागरूकता अभियान की शुरुआत की जाएगी। इस अभियान में छात्र-छात्राओं को सभी तरह के साइबर फ्राइम से बचाने, मोबाइल के सुरक्षित उपयोग की जानकारी के माध्यम से जागरूक कर ठगी से बचाने और साइबर अपराधियों पर अंकुश लगाने की जानकारी दी जाएगी। छत्तीसगढ़ सिक्ख समाज द्वारा साइबर फ्राइम जागरूकता अभियान का एक पोस्टर जारी किया गया है जिसका विमोचन रायपुर रेंज के पुलिस महानिरीक्षक अमरोश कुमार मिश्रा ने किया और कहा कि छत्तीसगढ़ सिक्ख समाज का यह अभियान सराहनीय है, छत्तीसगढ़ पुलिस आपके इस अभियान में आपके साथ है।

नवा रायपुर में बसाहट बढ़ाने नियमों का सरलीकरण, सरकार का महत्वपूर्ण कदम

हरिभूमि न्यूज ►► रायपुर

मुख्यमंत्री विष्णुदेव साय की पहल पर नवा रायपुर अटल नगर के लेयर 2 में एकीकृत उपनगर के विकास को प्रोत्साहित करने के उद्देश्य से मौजूदा नियमों को अधिक सरल और व्यावहारिक बनाया गया है। यह कदम क्षेत्र में बसाहट और निवेश को बढ़ावा देने के लिए उठाया गया है।

आदर्श शहरी केंद्र के रूप में विकसित करने की दिशा में एक महत्वपूर्ण पहल

- यह कदम क्षेत्र में बसाहट और निवेश को बढ़ावा देने के लिए उठाया गया
- एक आदर्श शहरी केंद्र के रूप में विकसित करने की दिशा में एक महत्वपूर्ण पहल है



ईडब्ल्यूएस के प्रावधानों में सुधार
आर्थिक रूप से कमजोर वर्ग (ईडब्ल्यूएस) संबंधित प्रावधान को नगरीय प्रशासन एवं विकास विभाग के अधीनस्थान/नियमों के अनुरूप करते हुए संबंधित प्रावधानों में सुधार किया गया है, ताकि इन नियमों में एकरूपता लाई जा सके। साथ ही पर्यावरण संरक्षण और जनस्वास्थ्य को ध्यान में रखते हुए, एकीकृत उपनगरों में सोलिस वेस्ट मैनेजमेंट, रेन वाटर हार्वेस्टिंग और सीवेज ट्रीटमेंट प्लांट को अनिवार्य किया गया है।

न्यूनतम 50 प्रतिशत क्षेत्र होगा आवासीय
वित्त मंत्री ओपी चौधरी ने कहा, सामाजिक सुविधाओं जैसे स्वास्थ्य, शिक्षा, सामुदायिक भवन, और धार्मिक स्थलों के लिए आरक्षित क्षेत्र को न्यूनतम 5 प्रतिशत किया गया है, जो पहले अधिकतम 5 प्रतिशत था। इसके अलावा आवासीय गतिविधियों को प्राथमिकता देते हुए, पूर्व में निर्धारित अधिकतम 50 प्रतिशत क्षेत्र को बदल कर अब न्यूनतम 50 प्रतिशत क्षेत्र को आवासीय उपयोग के लिए अनिवार्य किया गया है। छत्तीसगढ़ भूमि विकास नियम 1984 के तहत 10 प्रतिशत क्षेत्र को खुली जगहों जैसे गार्डन और खेल के मैदानों के लिए आरक्षित रखने का प्रावधान किया गया है। इससे आमजन के लिए किफायती आवास उपलब्ध करने में सहायता मिलेगी और लोगों को आवास की बेहतर सुविधा मिलेगी।



संविदा नियुक्ति आदेश जारी, विभिन्न विभागों में पदस्थ किए गए

जेएन मेडिकल कालेज को मिले डेढ़ दर्जन चिकित्सा शिक्षक, मरीजों की उपचार सुविधा में होगी बढ़ोतरी

हरिभूमि न्यूज ►► रायपुर

सबसे बड़े सरकारी अस्पताल और शासकीय जेएन मेडिकल कालेज में नए साल के पहले दिन डेढ़ दर्जन चिकित्सा शिक्षकों की नियुक्ति की गई है। शासन द्वारा इनकी संविदा नियुक्ति आदेश जारी किया गया है। विभिन्न विभागों में पदस्थ किए गए इन चिकित्सा शिक्षकों की मदद से आंबेडकर अस्पताल के मरीजों की उपचार सुविधा और बेहतर होगी। दिसंबर में पंडित जवाहर लाल नेहरू स्मृति शासकीय चिकित्सा महाविद्यालय में दो सौ से अधिक विभिन्न पदों पर भर्ती के लिए साक्षात्कार लिया गया था। इसमें विभिन्न विभाग के सहायक प्राध्यापक सहित अन्य पद थे। इंटरव्यू के दौरान यह दावा किया गया था कि जितने आवेदन आए हैं, उतनी भर्ती के बाद कालेज में फैकल्टी और अस्पताल में चिकित्सकों की कमी दूर कर ली जाएगी। नए साल में यहां 18 चिकित्सा शिक्षकों की संविदा नियुक्ति का आदेश जारी कर दिया गया है। इनकी च्याइनिंग के बाद कालेज में चिकित्सा शिक्षकों की कमी दूर हो जाएगी और भविष्य में यूजी और पीजी की सीट बढ़ने की संभावना बढ़ जाएगी। इसके साथ ही आंबेडकर अस्पताल में चिकित्सकों की कमी की वजह से जांच और उपचार के लिए मरीजों के इंतजार की अवधि में कमी आएगी। दावा किया जा रहा है कि पहली बार मेडिकल कालेज रायपुर में एक साथ बड़ी संख्या में चिकित्सा शिक्षकों को संविदा नियुक्ति दी गई है।



दस गनमैन, 12 सुरक्षा गार्ड बढ़ाए गए
आंबेडकर अस्पताल और मेडिकल कालेज की सुरक्षा व्यवस्था को पुख्ता करने के लिए यहां सुरक्षा गार्डों की संख्या बढ़ाई गई है। 12 सुरक्षा गार्ड के साथ यहां दस गनमैन की भर्ती भी की गई है जो कालेज और अस्पताल में होने वाले किसी भी आपात व्यवस्था से निपटारे को तैयार है। सुरक्षा व्यवस्था को बढ़ाने की मांग काफी समय से उठ रही थी, जिस पर स्वास्थ्य मंत्री द्वारा सहमति जताई गई थी।

इनकी हुई नियुक्ति
शासकीय मेडिकल कालेज रायपुर में सहायक प्राध्यापक डॉ. रूमी कुमार को प्रसूति एवं स्त्री रोग विभाग, डॉ. हर्षिता भाटिया को रेडियेशन अंकोलॉजी, डॉ. कमलकांत साहू को फॉरेंसिक मेडिसिन, डॉ. रिनमधा कुमारी (कार्डियक निश्चेतना) को सेंटोव्हीधस विभाग, डॉ. रचना रिचो चौधरी एवं डॉ. अतिनाम बंजारे को (अंको निश्चेतना) रेडियोथेरेपी विभाग, डॉ. श्रुती तुरकर (एनेस्थेसिया) किरिकल केयर में पदस्थ किया गया है। सीनियर रेजिडेंट डॉ. संघ्या वर्मा एवं डॉ. रेखिना यादव पैथोलॉजी विभाग, डॉ. प्रिंसी चौधरी एवं डॉ. पियूषी साव नेत्र रोग, डॉ. सुरभि चौबे एवं डॉ. पारुल राठी इंफेक्टी, डॉ. शुभांगम मिश्रा प्रसूति एवं स्त्री रोग, डॉ. नील परमरीजा अस्थि रोग में नियुक्ति दी गई है। रजिस्ट्रार विनय मिश्रा एवं अनुजुम मिश्रा मेडिकल फिजिक्स, अनुजारा संचय कालकुलेटर को चिकित्सा शिक्षक के रूप में संविदा नियुक्ति दी गई है।

परप्यूजनिस्ट का आदेश जल्द
एसीआई के कार्डिओ वैस्कुलर एवं थोरेसिक विभाग में बाइपास सर्जरी शुरू कराने के लिए स्वास्थ्य मंत्री श्याम बिहारी जायसवाल के निर्देश पर तीन परप्यूजनिस्ट एवं तीन फिजिशियन अंसिस्टेंट को संविदा आधार पर नियुक्ति की प्रक्रिया जारी है। इसके अलावा मरीजों की सुविधा और सफाई के पुख्ता इंतजाम के लिए आंबेडकर अस्पताल में 57 वर्ड ब्याग एवं 17 स्वीपर सहित कुल 74 सफाई कर्मियों की नियुक्ति की गयी है।

दुग्गा सरगुजा आयुक्त ममगाई नारायणपुर कलेक्टर सिंह पीएससी के सचिव

हरिभूमि न्यूज ►► रायपुर

राज्य शासन द्वारा भारतीय प्रशासनिक सेवा के अधिकारियों के तबादले और नई पदस्थापनाओं के आदेश जारी किए गए हैं। नरेंद्र कुमार दुग्गा सचिव आरिफ जाति विकास विभाग को आयुक्त सरगुजा संभाग बनाया गया है। इसी क्रम में अभिजीत सिंह को लोक सेवा आयोग के सचिव का अतिरिक्त प्रभार सौंपा गया है, उनके शेष प्रभार यथावत रहेंगे। पूर्व में यह प्रभार भूपेंद्र कुमार मीणा के पास था, अब वे इस प्रभार से मुक्त होंगे। सुश्री अलमल मंगई डी को उनके वर्तमान प्रभार के साथ सचिव वाणिज्यिक कर (पंजीयन



आईएसए अधिकारियों के तबादले व नई पदस्थापना

विभाग) का अतिरिक्त प्रभार सौंपा गया है। प्रतिष्ठा ममगाई को कलेक्टर नारायणपुर बनाया गया है। वे पूर्व में सीईओ जिला पंचायत बस्तर के रूप में सेवानिवृत्त रहे हैं। मंत्रालय में सचिव के रूप में पदस्थ नीलम नामदेव एक्का को राज्य सूचना आयोग का सचिव बनाया गया है।

निकायों के ऑडिट में 711 करोड़ की ढाई सौ आपत्तियां 15 दिनों में मांगी रिपोर्ट

हरिभूमि न्यूज ►► रायपुर

छत्तीसगढ़ के नगर निगमों, पालिकाओं और नगर पंचायतों के ऑडिट में 250 से अधिक आपत्तियां सामने आई हैं। इन आपत्तियों में करीब 711 करोड़ की राशि शामिल है। नगरीय प्रशासन एवं विकास विभाग ने इस संबंध में संबंधित निकायों के प्रमुखों के पत्र भेजकर कहा है कि उनके निकाय संबंधी आपत्तियों का वर्षवार प्रतिवेदन तैयार कर संपूर्ण आवश्यक दस्तावेज के साथ 15 दिनों में जानकारी भेजें। छत्तीसगढ़ राज्य संपरीक्षा विभाग द्वारा इन

आपत्तियों के संबंध में वार्षिक प्रतिवेदन जुलाई में विधानसभा पटल पर पेश किया जा चुका है। **ढाई सौ से ज्यादा आपत्तियां**
छत्तीसगढ़ राज्य संपरीक्षा विभाग द्वारा हर साल स्थानीय निकायों, पंचायती राज संस्थाओं, अनुसूचक प्रांत एवं अन्य स्वायत्तशासी संस्थाओं का ऑडिट किया जाता है। इस क्रम में 2022-23 में हुए वित्तीय संयन्त्रवहरो के ऑडिट के बाद संपरीक्षा विभाग के वार्षिक प्रतिवेदन 2022-23 को जुलाई 2024 में विधानसभा पटल पर रखा जा चुका है। प्रतिवेदन में पूर्व वर्षों सहित 250 आपत्तियां हैं, जो 711 करोड़ से अधिक की हैं। निकायों से कहा गया है कि प्रतिवेदन में शामिल आपत्तियों की जानकारी समग्र सीमा में विधानसभा को प्राप्त नहीं होने की स्थिति में विभाग सचिव का साक्ष्य संभावित है। इसलिए 15 दिनों के भीतर आपत्तियों से संबंधित जानकारी उपलब्ध कराए।

इन निकायों की है ऑडिट आपत्ति - राज्य के विभिन्न निकायों में ऑडिट आपत्तियां सामने आई हैं। उम्मीद नगर निगम बीरगांव, बिलासपुर, कोरबा, मिलाई और राजनंदगांव, पालिका और नगर पंचायतों में आरगा, गोबरा नवापारा, रतनपुर, तखतपुर, जांजगीर, सारंगढ़, मकंदगांव, सूरजपुर, अहिवारा, कुम्हरी, जमुलु, बेकेररा, भाटापारा, महसूमंड, पंडरिया, बालोढ़, खरोरा, देवकर, मंहरार, बोदरी, बलौवा, डमरा, चंद्रपुर, बरगवेली, लखपुर, भाई लेदरी, सहसपुर लोहारा, कोटा और साजा शामिल हैं।

पीडीएस मंडार केंद्रों में खाद्य विभाग का औचक निरीक्षण, दो जगहों से लिए गए चावल के सैंपल

हरिभूमि न्यूज ►► रायपुर

खाद्य विभाग की टीम ने बुधवार को नागरिक आपूर्ति भंडार निगम के दो केंद्रों का औचक निरीक्षण किया। इस दौरान इन केंद्रों में भंडारण चावल की मात्रा के साथ चावल की क्वालिटी को भी परखा गया। इस जांच के दौरान दोनों केंद्रों से चावल के सैंपल भी लिए गए, जिन्हें जांच के लिए भेजे गए हैं। विभागीय अधिकारियों के अनुसार नागरिक आपूर्ति निगम में वित्तीय वर्ष 2023-24 का अब तक करीब 5 हजार मीट्रिक टन चावल मिलरों ने जमा नहीं किया है। मिलरों को शेष चावल जमा करने के लिए 31 जनवरी तक का समय दिया गया है। इसके बाद शेष बचे चावल को वापस नहीं लेकर उसके एजब में मिलरों की जमा गारंटी राशि जन्म की जाएगी। जिला खाद्य अधिकारी भूपेंद्र मिश्रा के नेतृत्व में टीम ने बंजारी और ग्राम मनोरा स्थित भंडार निगम केंद्र का निरीक्षण किया। इस दौरान टीम ने चावल की मात्रा से



लेकर चावल की क्वालिटी को परखा। टीम ने दोनों निगम केंद्र में भंडारण किए गए चावल के सैंपल भी लिए, जिसे जांच के लिए भेजा है।

एफसीआई का 75 मीट्रिक टन चावल जमा करना बाकी
विभागीय अधिकारी के अनुसार भारतीय खाद्य निगम केंद्र में भी पिछले वर्ष का करीब 75 मीट्रिक टन चावल जमा नहीं हो पाया है। इसे जमा करने के लिए भी लगातार मिलरों पर दबाव बनाया जा रहा है। खाद्य विभाग की टीम इन मंडार केंद्रों में रखे चावल की क्वालिटी की भी जांच कर रही है। अधिकारी का कहना है कि जांच में अगर चावल की क्वालिटी सही नहीं पाई गई है। इस पर कार्रवाई की जाएगी।

कांग्रेस के कृत्यों की सजा भुगत रहे हैं प्रदेश के हजारों युवा

हरिभूमि न्यूज ►► रायपुर

भाजपा महामंत्री संजय श्रीवास्तव ने कहा कि सुप्रीम कोर्ट के आदेश से 2900 बीएड शिक्षकों की नियुक्ति निरस्त किए जाने के फैसले से उनके भविष्य पर उठे सवाल पर भाजपा संवेदनशील है और उनके भविष्य की सुरक्षा के लिए यथासंभव सारे प्रयास किए जाएंगे। उन्होंने कहा, छत्तीसगढ़ की पूर्ववर्ती कांग्रेस सरकार के कृत्यों की सजा बीएड शिक्षक भुगत रहे हैं। उन्होंने कहा, पूर्ववर्ती कांग्रेस सरकार ने लापरवाही पूर्वक इन शिक्षक के भर्ती नियमों में ध्यान नहीं दिया और सिर्फ अपनी राजनीतिक



स्वार्थ की पूर्ति और अपने नेता राहुल गांधी के सामने वाहवाही लूटने देर से नियुक्ति पत्र जारी किया। पूर्ववर्ती सरकार अगर उस समय पर व्यवस्थित ढंग से इन शिक्षकों का पक्ष न्यायालय के सामने रखती, तो यह दिन नहीं देखना पड़ता। अगरस्ट 2023 में हाईकोर्ट ने बीएड वालों की कार्डसिलिंग पर रोक लगाई थी, जिसमें सुप्रीम कोर्ट ने उन्हें राहत दी थी। तत्कालीन कांग्रेस सरकार और उसके बाद नियमों की अनदेखी का परिणाम आज बीएड शिक्षकों को भुगतान पड़ रहा है।

सभी शिक्षकों का समायोजन दूसरे पदों पर करें- कांग्रेस
सरकार द्वारा बीएड डीबीधारी 2897 शिक्षकों की बर्खास्तगी पर कांग्रेस ने कड़ा विरोध किया है। प्रदेश कांग्रेस संघार प्रमुख सुशील आनंद शुक्ला ने कहा है कि भाजपा सरकार के यह अविद्येकपूर्ण और तानाशाही रवैया है। इन शिक्षकों की बर्खास्तगी साय सरकार का अस्वेचनशील और अमानवीय कदम है। सरकार चाहती तो इन शिक्षकों को नौकरियां बढाई जा सकती हैं। हम आजका सरकार से मांग करते हैं कि इन शिक्षकों की फिर से बहाली की जाए।

हरिभूमि न्यूज ►► रायपुर

बीते साल की विदाई के बाद नए साल का उत्साह मनाने के बाद मंदिरों में दर्शन करने जाने वाले श्रद्धालुओं के कारण टाटीबंध तथा वीआईपी रोड पर वाहनों की लंबी कतारें लग गईं। नए साल में हजारों की संख्या में लोग वीआईपी रोड स्थित राम मंदिर तथा टाटीबंध स्थित इस्कॉन मंदिर दर्शन करने के लिए पहुंचे। इसके कारण दोनों मार्गों में जाम की स्थिति निर्मित हुई। नए साल में राजधानी के दोनों मंदिरों में भारी संख्या में श्रद्धालु पहुंचने की आकलन ट्रैफिक पुलिस ने पहले ही लगा लिया था। इसके कारण इन दोनों मार्गों पर ट्रैफिक पुलिस के अतिरिक्त जवान तैनात किए गए



थे। इसके साथ ही टाटीबंध तथा वीआईपी रोड में संबंधित थानों की पुलिस सेनात की गई थी। बावजूद इसके लोगों की इतनी भीड़ हो गई कि पुलिस के साथ ट्रैफिक पुलिस के जवानों को भीड़ कंट्रोल करने मशक्कत करनी पड़ी।

शाम छह से आठ बजे तक भारी भीड़
ट्रैफिक पुलिस के अफसरों के अनुसार राम मंदिर, इस्कॉन मंदिर के साथ हटकेश्वर महादेव के दर्शन करने जाने वालों की सुबह से भीड़ थी। दोपहर में भीड़ जरूर थोड़ी कम हुई। शाम चार बजे के बाद इस्कॉन के साथ राम मंदिर जाने वाले श्रद्धालुओं की संख्या बढ़ गई। शाम छह से रात आठ बजे के बीच इन दोनों मंदिरों में 15 हजार से ज्यादा श्रद्धालु दर्शन करने पहुंचे। इसके कारण शाम के समय टाटीबंध तथा तेलीबांधा मार्ग में जाम की स्थिति निर्मित हुई।



खबर संक्षेप

स्वामी मैथिलीशरण महाराज आज से करेंगे प्रवचन

रायपुर। श्री रामचरित मानस प्रसंग पर प्रवचन के लिए रामकिंकर विचार मिशन के मैथिलीशरण महाराज बुधवार को रायपुर पहुंचे और 3 जनवरी से उनका प्रवचन शाम से प्रारंभ होगा। यह जानकारी रामकिंकर विचार मंच के पुरुषोत्तम सिंघानिया, डा. नवनीत जैन और भारत भूषण गुप्ता ने देते हुए बताया कि इस बार मैथिलीशरण महाराज रामचरित मानस के गूढ़तम प्रसंगों में से एक मां सीताजी के दिव्य स्वरूप, अद्वैतरूपी शक्ति स्वरूपा के प्रसंग पर प्रवचन करेंगे। प्रवचन शाम 7 से 8.30 बजे तक 3 से 10 जनवरी तक प्रतिदिन 7 बजे से महाराजा अग्रसेन इंटरनेशनल महाविद्यालय समता कालोनी में होगा। प्रवचन से पूर्व संध्या 6.30 से 7 बजे तक मिथिला एवं चित्रकूट से आए गायकों द्वारा सुमधुर भजनों की प्रस्तुति होगी।

शिवसेना शिंदे गुट ने नए एसपी का जताया आभार

रायपुर। शिवसेना जिला रायपुर इकाई के ज्ञापन के बाद सूखे नशे के दलालों पर की गई कार्रवाई के लिए शिवसेना शिंदे गुट ने नए एसपी लाल उमैद सिंह से मुलाकात कर आभार व्यक्त किया। इस मौके पर शिवसेना जिला प्रवक्ता संजय सोनकर ने बताया कि शिवसेना जिला रायपुर इकाई ने शहर के 7 थानों में ज्ञापन सौंपकर समस्त नशे के सौदागरों पर कार्रवाई की मांग की थी, जिसे पुलिस प्रशासन ने गंभीरता से लेते हुए तत्काल कार्रवाई करते हुए दलालों को जेल का रास्ता दिखाया। इसके लिए शिवसेना रायपुर जिला ने एसपी एवं समस्त थाना प्रभारी, पुलिस प्रशासन का प्रदेश प्रवक्ता संतोष शुक्ला, प्रदेश नेता आशीष परिडा, देवराज साहू, सोनू साहू, किशन साहू, तेजास्वत परिहार, किशन साहू सहित अन्य शिवसैनिकों ने आभार व्यक्त किया है।

नववर्ष पर स्वरोजगार के लिए दिव्यांग रामभरोसा को मदद

रायपुर। नववर्ष के पहले ही दिन बुधवार को चरामेठी फाउंडेशन ने दुर्घटना के कारण दिव्यांग हुए रामभरोसा निर्मलकर को नमकीन, पानी आदि के पाउच देकर स्वरोजगार के लिए प्रेरित किया। इस मौके पर संस्था के राजेंद्र ओझा ने बताया कि, रामभरोसा की पत्नी भी दिव्यांग है एवं उनके बच्चे पूर्व माध्यमिक स्तर की शिक्षा प्राप्त कर रहे हैं। रामभरोसा ने चरामेठी फाउंडेशन के प्रति न केवल आभार व्यक्त किया अपितु इस लघु व्यवसाय को निरंतर जारी रखने की भी बात कही।

राज्य के चावल निर्यातकों को मिलेगी मंडी शुल्क में छूट

रायपुर। मुख्यमंत्री विष्णु देव साय के निर्देशानुसार कृषीसंगद सरकार ने छत्तीसगढ़ के चावल उद्योग को प्रोत्साहित करने तथा राज्य से गैर-बासमती चावल के निर्यात को बढ़ावा देने के लिए चावल निर्यातकों को मण्डी शुल्क और कृषक कल्याण शुल्क से पूर्णतः छूट देने का निर्णय लिया है।

पेज 9 का शेष

कार्यालयीन समय पर ...

सुबह 8 बजे से लगे। उन्होंने स्पष्ट किया कि सरकारी कार्य में लापरवाही बर्दाश्त नहीं की जाएगी, और समय पर उपस्थिति सुनिश्चित करना सभी की जिम्मेदारी है। साथ ही, कलेक्टर ने कहा कि अलुशासनहीनता के मामलों में सख्त कार्रवाई की जाएगी। निरीक्षण के दौरान एडीएम प्रकाश भारद्वाज, संयुक्त कलेक्टर अकिता गर्ग, अपर कलेक्टर अजित वाजपेयी सहित अधिकारी कर्मचारी उपस्थित थे।

न्यायालय कार्यालयिक दफ्तराधिकारी साजा जिला बेमेतरा छ.ग.
ईदतहा
रा.प्र.क्र. 202412230700058
सन 2024-25
श्रेणी -ब/121
एतद् द्वारा सर्वधारण को सूचित किया जाता है कि आवेदक बराती पिता झुलू जी राउत निवासी ग्राम डोगीतराई प.ह.न. 03 तहसील साजा जिला बेमेतरा छ.ग. में हुआ था। जिसका मृत्यु पंजीयन नहीं हुआ है। अतः पंजीयन करने हेतु रजिस्टर ग्राम पंचायत डोगीतराई को आवेदित किये जाने बाबत आवेदन प्रस्तुत किया है।
अतः उपरोक्त संबंध जिस किसी व्यक्ति या संस्था को कोई दवा आर्पित हो तो स्वयं या अपने अधिकार के माध्यम से पेची दिनांक 13/01/2025 तक पेश कर सकते हैं। प्रकरण के लिए निर्धारित तिथि के उपरान्त प्राप्त दवा आर्पित पर विचार नहीं किया जावेगा।
आज दिनांक 30/12/2024 को यह उद्घोषणा मेरे स्वयं के हस्ताक्षर एवं न्यायालय की मुद्रा के साथ जारी किया गया।
कार्यालयिक दफ्तराधिकारी साजा, जिला बेमेतरा (छ.ग.)

नए साल में 130 परिवारों को मिली खुशियों की सौगात, गूजी बच्चों की किलकारी

हरिभूमि न्यूज़ ▶▶ रायपुर

वर्ष 2024 की विदाई और 2025 का स्वागत 130 परिवारों के घर खुशियों की सौगात लेकर आया। जश्न के इस माहौल में 48 घंटे के अलर्ट पर रहे आंबेडकर अस्पताल सहित आठ स्वास्थ्य केंद्रों में 130 बच्चों का जन्म हुआ। रात के वक्त आपात स्थिति में पहुंची कई महिलाओं का जोखिम लेकर प्रसव कराया गया। इन सरकारी अस्पताल की मदद से 73 बालक और 57 बालिकाओं का जन्म हुआ। पुराने साल की विदाई और नए साल के स्वागत में मनाया गया जश्न समाप्त हो गया है, मगर जिले में

अलर्ट मोड में रहे सरकारी अस्पताल, आपात स्थिति में कराए गए प्रसव

चोटिल होकर भी पहुंचे लोग

नए साल के स्वागत का उत्सव मनाने के जोश में कुछ अप्रिय घटनाएं भी हुईं। मारपीट, एक्सीडेंट सहित अन्य घटनाओं में घायल होने पर लोग इलाज के लिए आंबेडकर अस्पताल और जिला अस्पताल के इमरजेंसी विभाग में पहुंचते रहे। इन मरीजों को उनकी चोट के अनुसार उपचार उपलब्ध कराया गया। दोनों अस्पतालों को मिलकर चौबीस घंटे में करीब पचास लोग उपचार के लिए पहुंचे थे।



सबसे ज्यादा आंबेडकर अस्पताल: रायपुर जिले में सबसे ज्यादा डिलीवरी आंबेडकर अस्पताल में हुई। यहां 51 बच्चों का जन्म हुआ, जिला अस्पताल कालीबाड़ी में 18 डिलीवरी कराई गईं। वहीं धरसीवा और अमनपुर सामुदायिक स्वास्थ्य केंद्र में 16-16 बच्चों का जन्म हुआ। शहरी सामुदायिक स्वास्थ्य केंद्रों और बीरगांव में 9-9 प्रसव हुआ और आरंग में 5 प्रसव कराया गया।

अलर्ट रखा गया था

सभी स्वास्थ्य केंद्रों को आपात स्थिति में आने वाले मरीजों की त्वरित उपचार देने के लिए इड्यूटी लगाई गई थी। हिदयत दी गई थी कि किसी भी मरीज को इलाज के लिए दिककत नहीं होने चाहिए।
- डॉ. मिथिलेश चौधरी, सीएमएचओ

पुराने साल की विदाई नए साल के स्वागत में लोगों ने जमकर जाम छलकाए

पियकड़ गटक गए 10 करोड़ की शराब चट कर गए दो लाख किलो चिकन

हरिभूमि न्यूज़ ▶▶ रायपुर

पुराने साल की विदाई के साथ नए साल का स्वागत करने लोगों ने पिछले वर्ष की तुलना में इस वर्ष शराब के साथ चिकन चट करने ज्यादा खर्च किए। 31 दिसंबर को रायपुर जिले में 10 करोड़ रुपए से ज्यादा की आय हुई है। इनमें सबसे ज्यादा विदेशी मदिरा की बिक्री हुई है। इसके साथ ही दो दिन में लोगों ने तीन करोड़ रुपए से ज्यादा कीमत का दो लाख किलो चिकन खा गए। पोल्ट्री एक्सपर्ट डॉ. मनोज शुक्ला के अनुसार साल का आखिरी दिन मंगलवार था। इस वजह से मंगलवार की जगह बुधवार को चिकन की बिक्री ज्यादा हुई है। वर्ष 2023 में साल के अंतिम दिन आठ करोड़ रुपए के करीब शराब की बिक्री हुई थी। इस इलाहाज से वर्ष 2024 के आखिरी दिन 15 से 20 प्रतिशत शराब की ज्यादा बिक्री हुई है। शराब में ज्यादा कमाई होने की एक वजह कीमतें बढ़ना है। शराब की कीमत ज्यादा होने की वजह से आबकारी विभाग को अतिरिक्त राजस्व की प्राप्ति हुई है।



37 लोगों को मिला शराब पिलाने लाइसेंस

पुराने साल के अंतिम दिन शराब परीसेने फार्म हाउस संचालकों के साथ कई निजी लोगों ने आबकारी विभाग में आवेदन प्रस्तुत किया था। मापदंड में खरा उतरने वाले 37 लोगों को ही शराब पिलाने लाइसेंस जारी किया गया। जिन लोगों को शराब पिलाने लाइसेंस जारी किया गया, उनमें एक रिपोर्ट के साथ ज्यादातर होटल तथा रेस्टोरेट संचालक हैं।

बड़े आयोजन स्थलों पर ड्रोन से निगरानी

नए साल के स्वागत में बढमाश किसी तरह से विघ्न न कर सकें, इसके लिए पुलिस ने अपने स्तर पर अलाग से व्यवस्था की थी। एसपी डॉ. लाल उमैद सिंह के निर्देश पर पुलिस ने बड़े कार्यक्रम स्थलों पर होने वाले आयोजनों की ड्रोन से निगरानी करने की व्यवस्था की थी। साथ ही जिन जगहों पर बड़े आयोजन हो रहे थे, वहां सैदी वार्डों में महिला के साथ पुरुष पुलिसकर्मी तैनात किए गए थे।

पुलिस ने ली राहत की सांस

पुराने साल की विदाई तथा नए साल के स्वागत को लेकर किसी जगह से पुलिस को लड़ाई झगडा तथा विवाद होने की शिकायत नहीं मिली। साथ ही वीआईपी रोड सहित विधानसभा मार्ग सहित 24 स्थानों पर पुलिस ने शराब पीकर वाहन चलाने वालों की निगरानी करने व्यवस्था की थी। इस वजह से लोग शराब पीकर वाहन चलाने से बचते नजर आए। किसी जगह आपस में विवाद होने की सूचना मिलने पर पुलिस ने रिस्पांसे टाइम में मौके पर पहुंचकर विवाद करने वालों को समझावह देकर उन्हें लड़ने से रोका।
इस वजह से दिखा डर
हर बार साल के आखिरी दिन विवाद होने के साथ मारपीट करने की घटनाएं सामने आती हैं। इस बात को ध्यान में रखते हुए पुलिस एक सप्ताह पहले से ही बढमाशों को एकत्रित कर उनकी क्लास लेने लगी थी। ऐसे ही बढमाशों को क्लास लेने का एक वीडियो वायरल हुआ था, जिसमें बढमाश उठक-बैठक कर रहे थे और आदतन बढमाश जो पुलिस कार्रवाई से नहीं डरते, ऐसे बढमाशों की पुलिस ने सार्वजनिक तौर पर सिकाई की थी। इस वजह से भी बढमाश सहने हुए थे और आपराधिक घटना को अंजाम देने से बचते नजर आए।

नववर्ष के पहले दिन कलेक्टोरेट में सन्नाटा

कुछ विभागों के अधिकारी कर्मचारी अवकाश पर रहे कई हाजिरी देकर गायब

हरिभूमि न्यूज़ ▶▶ रायपुर

नववर्ष के पहले दिन कलेक्टोरेट के विभिन्न विभागों के दफ्तरों में कामकाज नहीं हो पाए। इसके कारण इन विभागों के दफ्तरों के अंदर और बाहर दिनभर सन्नाटा सा पसरा रहा। कुछ विभागों के दफ्तरों में अधिकारी से लेकर कुछ कर्मचारी नववर्ष मनाने छुट्टियों पर गए हुए हैं, जिसके कारण इन दफ्तरों में विभाग से संबंधित कामकाज भी नहीं हो पाए। वहीं जिन दफ्तरों में अधिकारी के बिना कर्मचारी बैठे थे, उन दफ्तरों में भी कामकाज नहीं हो पाए। कुछ दफ्तर में अधिकारी के साथ कर्मचारी बैठे मिले, लेकिन इसके बाद भी वहां कामकाज की रफ्तार धीमी रही। नववर्ष का पहला दिन होने के कारण आम लोग भी अपना काम कराने बहुत कम संख्या में कलेक्टोरेट पहुंचे



थे, जिसके कारण कलेक्टोरेट परिसर में भी दिनभर सन्नाटा सा पसरा रहा। नववर्ष 2025 को सेलीब्रेट करने राजधानी रायपुर में 31 दिसंबर की रात को जगह-जगह जश्न मनाया गया, वहीं सुबह होते ही लोग अपने परिवार, रिश्तेदारों एवं दोस्तों के साथ सैर-सपाटे एवं घूमने के लिए निकल पड़े। कई लोग नववर्ष को सेलीब्रेट करने प्रदेश के दूसरे जिले व राज्यों के धार्मिक व पर्यटक स्थलों में भी गए हुए हैं। कलेक्टोरेट के विभिन्न विभागों के अधिकारी एवं कर्मचारी भी नववर्ष को सेलीब्रेट करने के लिए अवकाश पर गए हुए हैं।

इन विभागों में कामकाज टप रहा

कलेक्टोरेट में अत्यावसायी विकास विभाग, योजना एवं सांख्यिकी विभाग, समवा शिक्षा विभाग, आबकारी विभाग, खनिज विभाग, माडा नियंत्रक, ट्रेजरी विभाग, समाज कल्याण विभाग, कृषि विभाग, नजूल, राजस्व सहित अन्य कई विभागों में कहीं अधिकारी तो कहीं कर्मचारी अवकाश पर रहे। इसके कारण इन विभागों में कामकाज प्रभावित रहा।

चलती गाड़ी से लाश फेंकने की आशंका

नाले में संदिग्ध परिस्थिति में मिली किशोरी की लाश, शिनाख्त नहीं

हरिभूमि न्यूज़ ▶▶ रायपुर

खमतराई, धनेली नाला के पास एक नाली में बुधवार सुबह नौ बजे के करीब एक 15-16 साल की किशोरी की लाश मिली है। किशोरी की किसी अन्य जगह हत्या कर लाश चलती गाड़ी से फेंके जाने की आशंका पुलिस व्यक्त कर रही है। कमर के पास चोट के निशान देख पुलिस ने यह भी आशंका व्यक्त की है कि किसी चलती गाड़ी ने किशोरी को पीछे से टक्कर मारी होगी, जिससे उछलकर नाली में गिरी होगी और उसकी मौत हो गई होगी। पोस्टमार्टम रिपोर्ट के बाद किशोरी की मौत के कारणों का पता चल पाएगा। मृतका की अब तक शिनाख्त नहीं पाई है।



देर रात की घटना होने की आशंका

लाश की स्थिति को देखते हुए पुलिस ने आशंका व्यक्त की है, घटना देर रात की हो सकती है। पुलिस के अनुसार किशोरी की अंगर हत्या की गई है। तो घटना स्थल किसी दूसरी जगह का है। हत्या करने के बाद बढमाश युवती को किसी गाड़ी में लाकर नाली में फेंककर भाग गए होंगे। नाले में फेंके जाने की वजह से भी कमर में चोट के निशान लगने की बात पुलिस कह रही है।

गुमशुदगी की नजदीकी थानों में पतासाजी

किशोरी की शिनाख्ती के लिए पुलिस नजदीकी थानों के साथ पड़ोसी जिलों के थानों में किशोरी की फोटो भेज कर पतासाजी करने की बात कह रही है। इसके साथ ही हाल के दिनों में अलग-अलग थानों में दर्ज नाबालिग के अपहरण की रिपोर्ट के बारे में जानकारी जुटा रही है। पुलिस के अनुसार किशोरी के साथ अब तक रेप जैसी घटना होने की पुष्टि नहीं हुई है। रेप की घटना हुई होगी, तो इसकी पुष्टि पोस्टमार्टम रिपोर्ट मिलने के बाद होगी।

निगम अधिकारी कर्मचारी एकता संघ ने आयुक्त से की मुलाकात

रायपुर। नगर निगम रायपुर अधिकारी कर्मचारी एकता संघ ने बुधवार को निगम आयुक्त अबिनाश मिश्रा और अपर आयुक्त यूएस अवचाल से मेट कर नववर्ष की बधाई दी। साथ ही अपने लक्षित मांगों से उन्हें अवगत कराया। पदाधिकारियों ने संघ की प्रमुख मांग 2004 के बाद नियुक्त समस्त अधिकारी एवं कर्मचारियों के लिए पुरानी पेंशन लागू करने, बीमार अधिकारी एवं कर्मचारियों के चिकित्सा इलाज के लिए कैशलेस कार्ड की सुविधा प्रदान करने की मांग की। नगर निगम अधिकारी व कर्मचारी एकता संघ ने निगम आयुक्त अबिनाश मिश्रा से मुलाकात कर पुरानी पेंशन लागू करने की मांग की। आयुक्त ने नियम अनुसार पात्र अधिकारियों व कर्मचारियों को पुरानी पेंशन का लाभ देने पर सहमति व्यक्त करते हुए सामान्य प्रशासन विभाग को आगे की कार्यवाही के लिए निर्देशित किया। इस अवसर पर कर्मचारी संगठन के अध्यक्ष प्रमोद जाधव, उपध्यक्ष मोहित कुमार, श्याम सोनी, अमरनाथ साहू, प्रेमचंद दुबे, मानकु राम धीवर, मोहित जायसवाल, मनीष मरकाम, मनीष मोई, राजश्री श्रीवास्तव, विनिता जायसवाल, माया बंडोरा, प्रिया बसंती सहित अन्य पदाधिकारी एवं अधिकारी, कर्मचारी उपस्थित रहे।

सीबीएसई की प्रायोगिक परीक्षाएं शुरू, माशिम 10 से लेगा प्रैक्टिकल, सही अंक अपलोड करने की शायत

हरिभूमि न्यूज़ ▶▶ रायपुर

केंद्रीय माध्यमिक परीक्षा बोर्ड की 10वीं-12वीं की प्रायोगिक परीक्षाएं बुधवार से आरंभ हो गईं। सभी स्कूलों को निर्देश दिए गए हैं कि वे 14 फरवरी तक प्रायोगिक कार्य पूर्ण करें। निजी स्कूलों को प्रायोगिक परीक्षाओं के संदर्भ में पूर्व में ही दिशा-निर्देश जारी किए जा चुके हैं। छात्रों के अंक अपलोड करने के निर्देश जारी करते हुए बोर्ड ने स्कूलों से कहा है कि वे परीक्षा की तिथि से ही सभी प्रैक्टिकल परीक्षा, प्रोजेक्ट और आंतरिक मूल्यांकन के अंक एक साथ अपलोड करें। आंतरिक और बाह्य परीक्षकों को यह सुनिश्चित करने के लिए

कहा गया है कि सही अंक अपलोड किए जाएं। अंक देते समय उन्हें प्रत्येक घटक के लिए आर्वाइट अधिकतम अंकों को ध्यान में रखना होगा। आंतरिक और बाह्य परीक्षक दोनों को यह वचन देना होगा कि उनके द्वारा पोर्टल पर सही डेटा अपलोड किया गया है। प्रायोगिक परीक्षाओं के अंक अपलोड करते

समय त्रुटि की शिकायत आम है। इसलिए इस बार विशेष सावधानी रखी जा रही है। वहीं माध्यमिक शिक्षा मंडल की प्रायोगिक परीक्षाएं सीबीएसई के 10 दिन पश्चात अर्थात् 10 जनवरी से प्रारंभ होंगी। इसके लिए स्कूलों में तैयारी की जा रही है।

10वीं के लिए उत्तरपुस्तिकाएं नहीं

सीबीएसई कक्षा 10 के लिए बोर्ड द्वारा कोई बाहरी परीक्षक नियुक्त नहीं किया जाएगा। इसके अतिरिक्त, बोर्ड दसवीं कक्षा के लिए व्यावहारिक उत्तर पुस्तिकाएं भी उपलब्ध नहीं कराएगा। स्कूलों को सभी आवश्यक व्यवस्थाएं स्वतंत्र रूप से करनी होंगी। प्रायोगिक परीक्षाएं, प्रोजेक्ट या आंतरिक मूल्यांकन पूरा होने के बाद छात्रों की उत्तर पुस्तिकाएं क्षेत्रीय कार्यालय में भेजने की जरूरत नहीं है। इसके उलट 12वीं कक्षा के लिए सीबीएसई प्रत्येक स्कूल में प्रायोगिक परीक्षा और प्रोजेक्ट मूल्यांकन के लिए बाहरी परीक्षकों की नियुक्ति करेगा।

घर, खेत एवं प्लाट में पानी जांच करवाने के लिए संपर्क करें
देश के नंबर 1 ग्राउंड वाटर चेकर **Sorry bhai** से
SORRY BHAI झाई जगहों में पानी निकाल कर देने की ठेका लेते है
एसे लोग जो बार-बार बोर करवा कर परेशान हो चुके है फिर भी पानी नहीं निकाल पा रहे है तो **SORRY BHAI** को पानी निकाल कर देने के लिए ठेका दे दो।
अधिक जानकारी के लिए हमारे यूट्यूब चैनल **Kisan ka bore** को देखें करें...
मो.: 7000716599, 9301831212

टॉप-10 जारी करने के लिए भी नहीं मिले छात्र, होम साइंस से लेकर भाषा विज्ञान, इतिहास तक में किल्लत

हरिभूमि न्यूज़ ▶▶ रायपुर

पं.रविशंकर शुक्ल विवि अध्ययनशाला महाविद्यालयों में संचालित पाठ्यक्रमों में से कई ऐसे हैं, जिसमें छात्रों को अंतरिक्ष दिलचस्पी नहीं होती है। इनमें से कई पाठ्यक्रमों में सीटें किसी भी वर्ष पूर्ण रूप से नहीं भर पाती हैं। लेकिन इस वर्ष हालात ऐसे हो गए हैं कि रविवि को दस छात्र भी इन पाठ्यक्रमों में नहीं मिल सके हैं, जिससे वे टॉप-10 सूची जारी कर

में ही होता है। 71% में भी सर्वोच्च अंक: कम विद्यार्थी होने के कारण शीर्ष-10 में जगह बनाने प्रतियोगिता भी कम रही। 71% अंक हासिल करके भी छात्रों ने टॉप किया है। एमएससी होम साइंस ब्रूम डेव्लपमेंट में सर्वोच्च स्कोर 71.45% रहा। एमए रूरल डेव्लपमेंट में 74%, एमए भाषा विज्ञान में 71.12%, प्राचीन भारतीय इतिहास में 78.15%, एमए राजनीति विज्ञान में 77.47%, एमबीए में 76.5%, एमएसडब्ल्यू में 76.05% सर्वोच्च स्कोर रहा। एमएससी कंप्यूटर साइंस में टॉप पर 83.86% मिले हैं। इसी तरह से एमए दर्शनशास्त्र व योगा में सर्वोच्च अंक 80.06% रहा।

Health Town
श्री श्रेयन आयुर्वेद
Panchkarma & Wellness Centre (संतुलन से भरा आयुर्वेद, स्वस्थ जीवन का राज)
वेद्य-डॉ.पल्लवी क्षीरसागर MD आयुर्वेद (पुणे)
Timing - (11-8) by Appointment
राज-राजेश्वरी आयुर्वेदिक चिकित्सा केन्द्र
न्यूरो-पंचकर्मा चिकित्सा केन्द्र, रायपुर मो. 9039050422, 91794 55561
• स्लीप डिस्क, आर्थराइटिस • Back Pain, सायटिका • जोड़ों में दर्द, मांसपेशियों में दर्द
• जकड़न (स्ट्रिंजर) व नशों का दबना • टेंडन एवं लिगामेंट इंजरी • सर दर्द, पॅरालिसिस • स्पांडिलाइटिस • गठिया रोग
९ अशोक विहार, स्ट्रीट नंबर 5, सरदरती नल मिल के सामने, मंडी रोड के सामने, पंडरी रायपुर। ९ मनसा वेमरस, कल्याण हॉस्पिटल के पीछे, बिलासपुर रोड, फाफाडीह रायपुर।
विज्ञान हेतु संपर्क करें: 0771- 4242213, 7987119756, 9303508130

खबर संक्षेप

गस्तीटोला निवासी नोहन सिंह पौषार्य ने किया अग्निस्नान

बालोद। ग्राम गस्तीटोला निवासी नोहन सिंह पौषार्य 24 वर्ष ने स्वयं को घर के कमरे को बंद कर ज्वलनशील पदार्थ छिड़ककर आग लगा ली। घटना 30 दिसंबर को रात की बताई जा रही है, जब ग्राम गस्तीटोला निवासी नोहन सिंह पौषार्य 24 वर्ष परिवार के साथ खाना खाकर सोने के लिए अपने कमरे में गया। उसके बाद रात करीब 11 बजे कमरे को अंदर से बंद कर स्वयं पर आग लगा ली। जब परिजनों को इसकी जानकारी हुई तो उन्होंने दरवाजा तोड़कर युवक को बाहर निकाला और अस्पताल ले गए। उसके बाद से युवक का इलाज रायपुर के अस्पताल में करवाया जा रहा है। युवक द्वारा ऐसा कदम क्यों उठाया गया यह अभी जांच का विषय है।

ओपन स्कूल प्रवेश परीक्षा के लिए 15 तक जमा कर सकते हैं आवेदन

अर्जुन्दा। पीएमश्री स्वामी आत्मानंद शासकीय उत्कृष्ट अंग्रेजी माध्यमिक विद्यालय अर्जुन्दा के छात्र राज्य ओपन स्कूल प्रवेश परीक्षा स-2024-25 के लिए फार्म जमा करना 2 जनवरी से प्रारंभ हो गया है। एके निर्मलकर, योगेश साहू, किशन कुंभकार ने बताया अंतिम तिथि 15 जनवरी निर्धारित की गई है व लॉट फीस के साथ 20 जनवरी निर्धारित की गई है।

चाइनीज मांझा: पांच साल जेल व एक लाख जुर्माना भिलाई

भिलाई। छत्तीसगढ़ शासन के आदेश के परिपालन में नगर पालिक निगम भिलाई के क्षेत्र में गठित दल द्वारा लगातार चाइनीज मांझा खरीदी एवं बिक्री करने वालों पर कार्यवाही कर रही है। दुकानदार अपने थोड़े से लाभ कमाने के लिए खरनाक चाइनीज मांझा को चोरी-छिपे विक्रय कर रहे हैं। चाइनीज मांझा के उपयोग से स्वयं, राहगीर, पक्षी आदि दुर्घटना के शिकार हो जाते हैं। कभी भी पतंग के धागे से घटनाएं होने की पूरी संभावना बनी रहती है। नगर निगम भिलाई के आयुक्त राजीव कुमार पाण्डेय ने अधिकारियों को निर्देशित किया है कि जो भी दुकानदार चाइनीज मांझा का बिक्री करते या कोई नागरिक इसे खरीदते देखे तो संबंधित के खिलाफ कड़ी कार्यवाही करें एवं उनसे अर्धदण्ड की वसूली की जाए। संबंधित के पास से चाइनीज मांझा पाये जाने पर उसे तत्काल जप्त की जावे। साथ ही उन्हें समझाइस दी जाए की आपके द्वारा शासन के आदेशों का उल्लंघन करने पर 5 साल की जेल के साथ 1 लाख रुपये तक का जुर्माना या फिर दोनों सजा हो सकती है।

स्मृति नगर में चोरी विधायक पहुंचे घटनास्थल

भिलाई। वैशाली नगर विधानसभा की बड़ी चोरी के जेवरत लेकर फरार होने वाले आरोपी को पकड़ने विधायक रिकेश सेन पंडित परिवार से मुलाकात किया। इस दौरान एस्प्री से चर्चा भी किया है। एस्प्री जितेन्द्र शुक्ला ने तत्काल केस फाइल करने का सौंपते हुए टीम गठित की है। चोरी की जानकारी मिलते ही विधायक रिकेश सेन कोहका निवासी व्यवसायी अरविंद सिंह के निवास पहुंचे और एस्प्री से चर्चा कर 48 घंटे में चोर को पकड़ने टीम गठित करने विषय चर्चा की। एस्प्री ने तत्काल टीम गठित कर जल्द से जल्द आरोपी को गिरफ्तार करने विधायक को आश्चर्य किया है। श्री सेन ने कहा कि वैशाली नगर विधानसभा में फाइल न हो इसका लगातार प्रयास किया जाता रहा है। कई बार वो स्वयं रात को पुलिस गश्त पर निकले हैं।

निधन

पिस्ता देवी केडिया

शानखम्हरिया। पिस्ता देवी केडिया (82 वर्ष) का मंगलवार को निधन हो गया। वे एक धार्मिक और मिलनसार महिला थीं। वे सरस्वती शिशु मंदिर के पूर्व अध्यक्ष बलदेव प्रसाद केडिया की धर्मपत्नी तथा राजेंद्र केडिया, बसंत केडिया, गौतम केडिया और नारायण केडिया की माता थीं। उनका अंतिम संस्कार स्थानीय मारवाड़ी मुक्तिधाम में किया गया, जिसमें परिवार जनों के अलावा अनेक शुभचिंतक उपस्थित रहे।

प्रत्येक सप्ताह मंगलवार, बुधवार, शुक्रवार को प्रदान की जाती है महिला नसबंदी की सेवा

जिला चिकित्सालय में 26 महिलाओं का किया गया सफल नसबंदी ऑपरेशन

हरिभूमि न्यूज़ ▶▶▶ बेमेतरा

नसबंदी ऑपरेशन के लिए सीएमएचओ डॉ यशवंत कुमार ध्रुव व अस्पताल प्रमुख सलाहकार डॉ स्वाति यदु के मार्गदर्शन में महिला नसबंदी ऑपरेशन किया जा रहा है। इस नसबंदी ऑपरेशन में डॉ विनीता ध्रुव एवं डॉ नेहा साहू द्वारा 26 महिला हितग्राहियों का सफल नसबंदी ऑपरेशन किया गया। इस महिला नसबंदी ऑपरेशन के सफल आयोजन में जिला अस्पताल स्टाफ का विशेष सहयोग रहा। जिला चिकित्सालय बेमेतरा में 26 हितग्राहियों का सफल महिला नसबंदी ऑपरेशन डॉ विनीता ध्रुव एवं डॉ नेहा साहू द्वारा किया गया।



दो बच्चों के बीच 3 साल का अंतर जरूरी

परिवार नियोजन का उद्देश्य बढ़ती जनसंख्या को रोकने के साथ-साथ माता एवं शिशु के स्वास्थ्य के लिए भी आवश्यक है। मां एवं बच्चे के बेहतर स्वास्थ्य के लिए दो बच्चों के बीच 03 साल का अंतर जरूरी है। जिले के समस्त शासकीय केंद्रों में परिवार नियोजन के अस्थाई साधन जैसे-कापर-टी, छाया गोली, अंतरा इंजेक्शन, माला-एन व निरोध उपलब्ध है एवं मिलागिन के माध्यम से घर-घर जाकर भी परिवार नियोजन के अस्थाई साधन जैसे-माला-एन, निरोध का वितरण किया जाता है।

दिवस पर जनसंख्या स्थिरीकरण परखवाड़ा का आयोजन भी किया जाता है, जिसमें सास-बहू सम्मेलन के माध्यम से परिवार नियोजन को लेकर जुड़ी भ्रातियों को दूर किया जाता है। जिला स्वास्थ्य अधिकारी डॉ अशोक कुमार बसोड एवं जिला कार्यक्रम प्रबंधक लता बंजारे ने बताया कि जिला चिकित्सालय बेमेतरा में प्रत्येक सप्ताह के मंगलवार, बुधवार, शुक्रवार को महिला नसबंदी की सेवा प्रदाय की जाती है।

जिला चिकित्सालय दुर्ग से डॉ. विनीता ध्रुव एवं जिला चिकित्सालय बेमेतरा से डॉ. नेहा साहू के माध्यम से निर्धारित दिवसों में नसबंदी की सेवा प्रदाय किया जा रहा है। शासन के द्वारा महिला नसबंदी में प्रोत्साहन राशि का प्रावधान है, महिला नसबंदी ऑपरेशन करने पर हितग्राहियों को 2000 रूपए एवं पुरुष नसबंदी ऑपरेशन करने पर हितग्राहियों को 3000 रूपए की प्रोत्साहन राशि प्रत्येक हितग्राही को प्रदान की जाती है।

नवाचारी शिक्षिका प्रतीक ने बच्चों को कापी-पेन के साथ दी चॉकलेट



हरिभूमि न्यूज़ ▶▶▶ बेमेतरा

साजा विकासखण्ड के शासकीय पूर्व माध्यमिक शाला रानो में नया वर्ष हर्षोल्लास के मनाया गया इस अवसर पर संस्था की नवाचारी शिक्षिका प्रतीक जैन ने अपनी कक्षा के बच्चों को कापी, पेन, चॉकलेट तथा शाला की गतिविधियों एवं प्रोजेक्ट के लिए स्टेशनरी प्रदान किया। संकुल समन्वयक सरोज कुमार यदु ने नववर्ष की शुभकामनाएं प्रेषित की तथा नवाचारी शिक्षिका प्रतीक जैन के बच्चों के समक्ष रखा। शिक्षिका कनकलता सरसुधे ने बच्चों को नये साल की बधाई दी तथा बताया कि जीवन सुख एवं दुःख दोनों का संगम है। शिक्षिका प्रतीक ने बच्चों से अपने लक्ष्य पर अडिग रहकर निरंतर कार्य करने की प्रेरणा देते हुए कहा कि जीवन में कैसी भी परिस्थिति आए हमें हिम्मत नहीं हारनी है। जिंदगी में चुनौतियाँ आँगी और हमें उनका सामना करते हुए ही आगे बढ़ना है। नववर्ष पर बच्चों को मध्याह्न भोजन में खीर पूड़ी दिया गया।

शिवसेना के प्रदेश पदाधिकारी सुरेंद्र व राजू ने ली कार्यकर्ताओं की बैठक

नगरी निकाय चुनाव में सभी वार्डों में पार्षद व अध्यक्ष प्रत्याशी खड़ा करने पर दिया जोर

हरिभूमि न्यूज़ ▶▶▶ बेमेतरा

शिवसेना के प्रदेश उपाध्यक्ष सुरेंद्र यादव व पार्टी प्रवक्ता राजू गुप्ता का गुरुवार आगमन हुआ। इस अवसर पर स्थानीय शिव सेना कार्यकर्ताओं उनका स्वागत किए। प्रदेश पदाधिकारी ने इस दौरान शिवसेनियों के साथ बैठक ली।



शिवसेना पार्टी कार्यालय से ज्ञापन के माध्यम से अवागत कराने की बात कही। प्रवक्ता राजू गुप्ता ने भी जन समस्याओं को लेकर शिवसेना पार्टी तट पर तैयार रहने की बात कही।

शिवसेना प्रदेश सचिव दाऊ राम चौहान ने बताया कि पार्टी के प्रदेश उपाध्यक्ष सुरेंद्र यादव ने पार्टी के संगठन की मजबूती एवं सदस्यता अभियान व आने वाले नगरी निकाय चुनाव में सभी वार्डों में पार्षद व अध्यक्ष प्रत्याशी खड़े करने पर जोर दिया। इसके साथ ही जनहित व मूलभूत समस्याओं को लेकर समय-समय पर शासन प्रशासन को

साथ ही जिला प्रशासन व पुलिस प्रशासन को ज्ञापन के माध्यम से अवागत कराने कहा। इस अवसर संगठन के अन्य पदाधिकारी मौजूद रहे।

विधायक संगीता ने बुजुर्गों के साथ बितारा नए साल का पहला दिन

बालोद। संजारी बालोद के विधायक संगीता सिंह ने बालोद स्थित सुख आश्रय वृद्ध आश्रम पहुंचकर वृद्धजनों के साथ नया साल मनाया। इस दौरान विधायक के मार्गदर्शन में वृद्धश्रम में आकर्षक सजावट की गई। विधायक ने वृद्धजनों के साथ केक काटा एवं उनके साथ विभिन्न गतिविधियों में सक्रियता ली। उसके बाद सभी को शॉल व फूल का वितरण किया गया। इस दौरान विधायक ने कहा कि हर व्यक्ति नया साल अपने घर परिवार के साथ मनाता है, लेकिन जिसके घर परिवार दोस्त नहीं हैं, उन्हें इस वर्ष से वैसी ही खुशी देने के लिए हम सब ने यह निर्णय लिया कि नए वर्ष पर बुजुर्गों के साथ मनाया जाएगा। वहीं, इस दौरान बुजुर्गों में भी खुशी और उत्साह देखने को मिला और विधायक को आशीर्वाद दिया। इस अवसर पर ब्लॉक अध्यक्ष चंद्रेश्वर सिंह, शहर अध्यक्ष अनिल यादव, विधायक प्रतिनिधि कमलेश श्रवास्तव, जिला समाज प्रतिनिधि सिन्हा, पार्षद पदमिनी नन्कु साहू, चमेली साहू, हनुमेश्वरी ठाकुर, दिव्या शर्मा, दिवाकराज आर्य, अरुण प्रकाश साहू, रोहित सागर उपस्थित थे।

हमर स्वस्थ लईका अभियान के तहत किया गया आयोजन



हरिभूमि न्यूज़ ▶▶▶ बेमेतरा

जिले में कुपोषण से निपटने और बच्चों को सुपोषित बनाने के लिए महिला एवं बाल विकास विभाग द्वारा "हमर स्वस्थ लईका अभियान" शुरू किया गया है। इस अभियान के अंतर्गत कुपोषण मुक्त पंचायतों को पुरस्कृत करने की योजना बनाई गई है। जिला स्तर पर पर्यवेक्षक अंकिता साहू व सीता चंद्रवंशी को मास्टर ट्रेनर नियुक्त किया गया है। उनके नेतृत्व में जिले के सभी पर्यवेक्षकों, आंगनबाड़ी कार्यकर्ताओं, सरपंचों, पंचों और जनप्रतिनिधियों के साथ बैठक आयोजित कर बच्चों के पोषण और स्वास्थ्य पर जागरूकता बढ़ाई जा रही है। वहीं ग्राम पंचायतों में कार्यशाला आयोजित किया। इस दौरान ग्राम पंचायत भीमपुरी, कुंरा, अडार, वार्ड नं. 4/2, 8 बेमेतरा और समेसर में कार्यशालाओं का आयोजन किया गया। इन

6 दिवसीय एक्स्प्रेस चिकित्सा शिविर में 235 लोगों की समस्याओं का समाधान

हरिभूमि न्यूज़ ▶▶▶ थानखम्हरिया

श्री लक्ष्मी राधा देवी सिंघानिया चैरिटेबल फाउंडेशन द्वारा 6 दिवसीय विशाल एक्स्प्रेस चिकित्सा शिविर का आयोजन किया गया। कार्यक्रम के मुख्य अतिथि गोपाल कागलीवाल सहित विनोद शर्मा, रविंद्र बिंदल एवं सुरेंद्र सिंघानिया ने दीप प्रज्वलन और महाराजा अग्रसेन की पूजा-अर्चना कर शिविर का शुभारंभ किया। शिविर में एक्स्प्रेस, वाइब्रेशन और चुंबकीय तकनीकों का उपयोग करते हुए, 6 दिन में 235 लोगों ने अपने स्वास्थ्य समस्याओं का समाधान पाया। इस अवसर पर अनिल सिंघानिया ने डॉ. सीआर चौधरी और उनकी टीम को उनकी निस्वार्थ सेवा के लिए धन्यवाद दिया। डॉ. चौधरी ने एक्स्प्रेस की उपयोगिता पर प्रकाश डालते हुए बताया कि यह प्राचीन भारतीय चिकित्सा पद्धति है, जिसमें शरीर के विभिन्न अंगों से संबंधित बिंदुओं पर दबाव डालकर रोगों का उपचार किया जाता है। उन्होंने बताया कि यदि लोग अपनी दिनचर्या में 15-20 मिनट का समय निकालकर नियमित रूप से एक्स्प्रेस करें, तो वे एलोपैथिक



दवाइयों से बच सकते हैं और स्वस्थ जीवन जी सकते हैं।

दवाइयों से बच सकते हैं और स्वस्थ जीवन जी सकते हैं। अतिथियों ने शिविर की सराहना करते हुए कहा कि इस तरह के चिकित्सा शिविर ने केवल स्वास्थ्य जागरूकता फैलाते हैं, बल्कि समाज को स्वस्थ और सशक्त बनाने में भी सहायक होते हैं। समापन कार्यक्रम में प्रमुख रूप से पार्षद विजय शर्मा, निधि देवांगन, भागचंद अग्रवाल, गिरधर

कागलीवाल, राजेंद्र बिंदल, पुरुषोत्तम अग्रवाल, रामानुज शर्मा सहित अनेक गणमान्य नागरिक उपस्थित रहे इस दौरान एक्स्प्रेस टीम ने शिविर के सफल आयोजन के लिए सिंघानिया परिवार को धन्यवाद दिया। शिविर को सफलता ने समाज में एक नई ऊर्जा का संचार किया है और इसे आने वाले वर्षों में और बड़े पैमाने पर आयोजित करने की योजना पर विचार किया जा रहा है।

नवागांव बी में धूमधाम से मनाई गई बाबा गुरु घासीदास की जयंती

बाबा गुरु घासीदास ने सत्य मार्ग पर चलने का दिया संदेश

हरिभूमि न्यूज़ ▶▶▶ जामगांव आर

ग्राम नवागांव बी में संत शिरोमणि बाबा गुरु घासीदास की जयंती मनाई गई। मुख्य अतिथि जामगांव आर भाजपा युवा मोर्चा मंडल अध्यक्ष नारद साहू, थे, अध्यक्षता जामगांव आर भाजपा मंडल अध्यक्ष कमलेश साहू ने की। विशेष अतिथि समाजसेवी रूपेंद्र साहू, सरपंच नवागांव चंद्रभान साहू, उपसरपंच नवागांव युवराज साहू, कार्तिकराम टंडन, नीलकंठ यादव, उधाराम साहू, डोमनलाल टंडन, तुलसीराम साहू, स्थानीय मारवाड़ी मुक्तिधाम में किया गया, जिसमें परिवार जनों के अलावा अनेक शुभचिंतक उपस्थित रहे।



आसीन थे। मुख्य अतिथि नारद साहू ने कहा कि छत्तीसगढ़ माटी में जन्मे संत बाबा गुरु घासीदास ने मानव को मानवता की राह दिखाते हुए सत्य मार्ग पर चलने का संदेश दिया। उन्होंने सभी मानव को एक समान बताया। अध्यक्षता कर रहे हैं भाजपा मंडल अध्यक्ष कमलेश साहू ने बाबा गुरु घासीदास को सतनामी समाज का प्रवर्तक बताते हुए कहा कि मनखे मनखे एक समान का संदेश संत श्री ने दिया। अभिषेक सेन ने रात्रिकालीन कार्यक्रम की जानकारी देते हुए मुंठ मीठा कराया। रात्रि में छन्नु मन्नु नाच पार्टी निपानी बालोद ने आकर्षक प्रस्तुति दी। वहीं, पंथी नित्य ग्राम पांगरी के सतनामी समाज के युवाओं ने आकर्षक प्रभात फेरी निकाली। आभार सतनामी समाज के अध्यक्ष धनराज सिंह जांगड़े व्यक्त किया। समाज के पदाधिकारी धनराजसिंह जांगड़े, रामसिंह देशलहरे, चंद्रलाल टंडन, तेजराम जांगड़े, कमल महलवार, परमानंद सोनवानी, डोमनलाल टंडन, विरोध जेटवार, भानु महलवार, दूज महलवार, मुंशी देशलहरे, नारायण देशलहरे, तुशांत टंडन, तारेंद्र टंडन, परमानंद टंडन, पारसमणी महलवार, चंदन महलवार, डेपन, लोकेश जांगड़े, सहित समस्त सतनामी समाज एवं ग्रामवासी नवागांव उपस्थित थे।

ब्रम्हाकुमारी शशि दीदी और गुरुदयाल सिंह हुए सम्मानित



हरिभूमि न्यूज़ ▶▶▶ बेमेतरा

समाजसेवी ताराचंद माहेश्वरी द्वारा आयोजित कार्यक्रम में 2024-25 में चयनित सीए शुभांगी सोनी, निकित राठी, मयूर गंगवानी तथा गो माता की सेवा के लिए देवेन्द्र ताम्रकार का सम्मान किया गया। वहीं, आध्यात्मिक व मेडिटेशन के लिए शशि दीदी ब्रम्हाकुमारी एवं सिख समाज के अध्यक्ष समाज सेवा व स्वच्छता के लिए बेमेतरा गौरव सम्मान से सम्मानित किया गया। इस अवसर पर ताराचंद माहेश्वरी ने कहा कि हमारा बेमेतरा में हर क्षेत्रों में सेवा करने का भाव है, इसलिए यहाँ सामाजिक सद्भावना है। इसके साथ ही उन्होंने कहा कि नशामुक्त समाज बनाने के लिए हम सभी को मिल कर काम करना होगा। इस अवसर पर पार्षद नीतू कोठरी, रेखा माहेश्वरी, अर्पित राठी, हरीश गंगवानी, प्रदीप सोनी, जगजीत सिंह, राजू सत्तुजा, रिकू छाबड़ा, सिख समाज के प्रमुख गौरव सम्मान से सम्मानित किया गया।

Online Booking: www.tripuryatra.com
रामेश्वरम धाम यात्रा
21 जनवरी से 30 जनवरी 2025, 28 जनवरी से 06 फरवरी 2025, 04 फरवरी से 13 फरवरी 2025, 11 फरवरी से 20 फरवरी 2025, 18 फरवरी से 27 फरवरी 2025, 25 फरवरी से 06 मार्च 2025, 18 मार्च से 27 मार्च 2025, 25 मार्च से 03 अप्रैल 2025, 08 अप्रैल से 17 अप्रैल 2025, 06 मई से 15 मई 2025, 13 मई से 22 मई 2025, 20 मई से 29 मई 2025, 03 जून से 12 जून 2025.
श्री रामेश्वरम धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मद्रुई श्री मीनाक्षीदेवी, श्री कन्याकुमारी
राशि - स्लीपर 16,500/-, 3 एसी-27,500/-, 2 एसी 32,500/- (+5% GST)
Since-2007
श्री त्रिपुर तीर्थ यात्रा सेवा समिति
RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411